

प्रधानमंत्री नरेंद्र मोदी की सुरक्षा में बड़ी चूक, पंजाब के मुख्यमंत्री इस्तीफा दें : डॉ. पूनिया

‘राजस्थान सहित जहां कांग्रेस पार्टी की सरकारें हैं, वहां कानून व्यवस्था बड़ी चुनौती’

जयपुर। पंजाब में प्रधानमंत्री नरेंद्र मोदी की सुरक्षा में हुई बड़ी चूक को लेकर राजस्थान भाजपा के प्रदेश अध्यक्ष डॉ.सतीश पूनिया ने कड़ी प्रतिक्रिया जारी कर कहा कि प्रधानमंत्री नरेंद्र मोदी के आज पंजाब दौरे के दौरान उनकी सुरक्षा में जो बड़ी चूक हुई है, उसने पंजाब सरकार व पंजाब पुलिस की कार्यशैली पर सवाल खड़े कर दिए हैं। इस तरीके की लापरवाही, इतने बड़े लोकतंत्र के प्रधानमंत्री की सुरक्षा में चूक होना, निश्चित रूप से सवाल खड़े करता है। क्या कांग्रेस की पंजाब सरकार अक्षम है, लापरवाह है या सुरक्षा व्यवस्था करने में नाकाम है? इससे कांग्रेस का जनविरोधी व विकास विरोधी चेहरा भी सामने आ गया, क्योंकि आज प्रधानमंत्री को पंजाब के विकास को नये आयाम देने के लिये 42750 करोड़ रुपये के विकास कार्यों की नींव रखनी थी, लेकिन कांग्रेस के षड्यंत्र से एक बार फिर उसकी देश विरोधी व विकास विरोधी सोच भी सामने आ गई। राजस्थान सहित जहां कांग्रेस पार्टी की सरकारें हैं, वहां कानून व्यवस्था बड़ी चुनौती बन गई है। पंजाब के मुख्यमंत्री को प्रधानमंत्री की सुरक्षा में चूक के कारण इस्तीफा देना चाहिए।

■ **‘विश्व के सबसे बड़े लोकतंत्र के प्रधानमंत्री की सुरक्षा में चूक सामान्य बात नहीं, देश की जनता कांग्रेस को कूड़ेदान में फेंक देगी’**

कूड़ेदान में फेंक देगी। वहीं पूर्व मुख्यमंत्री वसुंधरा राजे ने कहा कि पंजाब में प्रधानमंत्री नरेंद्र

मोदी की सुरक्षा में चूक बेहद दुर्भाग्यपूर्ण है। पंजाब में महत्वपूर्ण परियोजनाओं के उद्घाटन और शिलान्यास कार्यक्रम में प्रधानमंत्री को षड्यंत्र पूर्वक नहीं पहुंचने देना, पंजाब की जनता का अपमान है। प्रधानमंत्री की सुरक्षा की जिम्मेदारी पंजाब सरकार की थी, लेकिन कांग्रेस सरकार ने ओछी मानसिकता के चलते प्रदर्शनकारियों को उनके रास्ते तक जाने दिया। प्रधानमंत्री की सुरक्षा के साथ

खिलवाड़ करने के लिए कांग्रेस को पूरे देश से माफी मांगनी चाहिए। घटना की जितनी भी निंदा की जाए कम है। उपनेता प्रतिपक्ष राजेन्द्र राठोड़ ने पंजाब कांग्रेस सरकार द्वारा फिरोजपुर में प्रधानमंत्री नरेंद्र मोदी की सुरक्षा में गंभीर चूक बरतने को बेहद दुर्भाग्यपूर्ण बताया है। वह फिरोजपुर में कार्यक्रम में हिस्सा नहीं ले सके। इसके लिए तुष्टीकरण की राजनीति को अंजाम देकर उनके रूट में प्रदर्शनकारियों को चुसने की इजाजत दे डाली।

पहली बार है जब राजनीतिक स्वार्थों की पूर्ति के लिए जानबूझकर देश के प्रधानमंत्री की सुरक्षा में गंभीर चूक बरती गई। राठोड़ ने कहा कि पंजाब कांग्रेस सरकार ने सोची-समझी साजिश के तहत देश के प्रधानमंत्री की सुरक्षा में गंभीर चूक बरती और वह फिरोजपुर में कार्यक्रम में हिस्सा नहीं ले सके। इसके लिए तुष्टीकरण की राजनीति को अंजाम देकर उनके रूट में प्रदर्शनकारियों को चुसने की इजाजत दे डाली।

पंजाब की कांग्रेस सरकार ने प्रधानमंत्री को सड़क मार्ग पर रोकने की साजिश रची : शेखावत

केंद्रीय जलशक्ति मंत्री और पंजाब में भाजपा के चुनाव प्रभारी ने लगाए गंभीर आरोप

जयपुर। केंद्रीय जलशक्ति मंत्री गजेंद्र सिंह शेखावत और पंजाब में भाजपा के चुनाव प्रभारी ने प्रधानमंत्री नरेंद्र मोदी के काफिले को रोकने की घटना पर कड़ी प्रतिक्रिया दी। उन्होंने पंजाब की कांग्रेस सरकार पर प्रधानमंत्री को सड़क मार्ग पर रोकने की साजिश रचने का आरोप लगाया।

शेखावत ने कहा कि जानबूझकर प्रधानमंत्री नरेंद्र मोदी की गिरमा को ठेस पहुंचाई गई। राष्ट्र के सबसे महत्वपूर्ण पद का अपमान किया गया। यह देश का अपमान है। देश के संघीय ढांचे की अवहेलना है। आंतरिक सुरक्षा से खिलवाड़ है। अपनी प्रतिक्रिया में शेखावत ने कहा कि कांग्रेस अलगाव की प्रवृत्ति रखती है। इसलिए केंद्रीय गृह मंत्रालय को धरौसा दिए जाने के बाद भी प्रधानमंत्री को क्लीयर रूट नहीं मिलता।

- ‘यह देश का अपमान, संघीय ढांचे की अवहेलना, आंतरिक सुरक्षा से खिलवाड़
- ‘10 हजार सुरक्षाकर्मी प्रधानमंत्री के रूट की सुरक्षा नहीं कर पाए, ये है कांग्रेस का पंजाब मॉडल’

उन्होंने कहा कि कांग्रेस के सामने खुले मार्ग पर बाधा खड़ी कर दी जाती है। साफ है कि यह प्रधानमंत्री नरेंद्र मोदी को पंजाब की जमीन से दूर रखने के षड्यंत्र का एक घुणित कुचक्र था। केंद्रीय मंत्री ने कहा कि प्रधानमंत्री

की सुरक्षा राज्य सरकार की जिम्मेदारी थी, लेकिन पंजाब के मुख्यमंत्री चरणजीत सिंह चन्नी ने इस संदर्भ में फोन उठाना तक जरूरी नहीं समझा। शेखावत ने कहा कि कांग्रेस देश को तोड़ना चाहती है। फिरोजपुर में जो हुआ, वह संविधान की अस्मिता को कलंकित करना है। कांग्रेस को देश माफ नहीं करेगा। वहीं, अपने ट्वीट में शेखावत ने कहा कि विश्व के सबसे बड़े लोकतंत्र के नेतृत्वकर्ता को फ्लाईओवर पर लगभग आधा घंटा बिताना पड़ा। इसके लिए जो भी नेता, मंत्री और अधिकारी जिम्मेदार हैं, उन पर कड़ी कार्रवाई होनी चाहिए। केंद्रीय मंत्री ने कहा कि पंजाब सरकार के 10 हजार सुरक्षाकर्मी मिलकर प्रधानमंत्री के रूट की सुरक्षा नहीं कर पाए। ये है कांग्रेस का पंजाब मॉडल।

पीसीसी में आज चार संभागों के प्रमुखों की कार्यशाला

जयपुर, (का.प्र.)। प्रदेश कांग्रेस अध्यक्ष गोविन्द सिंह डोटसरा 6 एवं 7 जनवरी को प्रदेश कांग्रेस मुख्यालय पर नगर निकायों में कांग्रेस पार्टी से जोड़े हुए चेयरमैन तथा वाईस चेयरमैन की बैठक लेकर कार्यो की समीक्षा करेंगे तथा प्रदेश कांग्रेस कमेटी द्वारा आयोजित किये जाने वाले आगामी कार्यक्रमों के संबंध में निर्देश प्रदान करेंगे। कार्यक्रमानुसार डोटसरा 6 जनवरी को प्रदेश कांग्रेस मुख्यालय पर बीकानेर, जोधपुर, उदयपुर तथा कोटा सम्भाग के नगर निकायों में कांग्रेस पार्टी से जोड़े हुए चेयरमैन तथा वाईस चेयरमैन की बैठक लेंगे। इसी क्रम में 7 जनवरी को प्रदेश कांग्रेस मुख्यालय आयोजित बैठक में जयपुर, भरतपुर तथा अजमेर सम्भाग के नगर निकायों में कांग्रेस पार्टी से जोड़े हुए चेयरमैन तथा वाईस चेयरमैन भाग लेंगे। बैठक में प्रतिदिन 100 व्यक्तियों से अधिक प्रतिभागी नहीं होंगे।

खाचरियावास और यादव ने की जनसुनवाई

जयपुर, (का.प्र.)। खाद्य एवं नागरिक आपूर्ति एवं उपभोक्ता मामले मंत्री प्रतापसिंह खाचरियावास तथा उच्च शिक्षा, गृह और न्याय राज्यमंत्री राजेन्द्र सिंह यादव ने प्रदेश कांग्रेस पदाधिकारियों के साथ प्रदेश कांग्रेस मुख्यालय में जनसुनवाई की। प्रतापसिंह खाचरियावास तथा राजेन्द्र सिंह यादव ने प्रदेश कांग्रेस मुख्यालय पर प्रदेशभर से आये बड़ी संख्या में कांग्रेसजनों एवं आम लोगों की समस्याओं को सुना।

नीट परीक्षा में नकल करवाने वाला गिरफ्तार

जयपुर (का.प्र.)। भांकरोटा थाना पुलिस ने नीट परीक्षा 2021 में नकल करवाने वाले गिरोह के एक बदमाश को गिरफ्तार किया है। डीसीपी (वेस्ट) ऋचा तोमर ने बताया कि मामले में फरार चल रहे आरोपित दिनेश कुमार निवासी फतेहपुर जिला सीकर को गिरफ्तार किया गया है। मामले में अन्य आरोपियों को गिरफ्तार कर जेल भिजवाया जा चुका है। आरोपित दिनेश कुमार जो घटना के बाद से ही फरार चल रहा था। आरोपित फरारी काटने के लिए नेपाल जा रहा था। पुलिस को भनक लगते ही उसे सीकर रोड हरमाड़ा जयपुर से दस्तयाव कर गिरफ्तार किया गया है। आरोपित से पूछताछ में सामने आया कि उसको 12 सितम्बर को नीट परीक्षा 2021 का प्रश्न पत्र उसके दोस्त पंकज यादव ने व्हाट्सएप पर साँत्व करके के लिये भेजा था, जिसको उसने तथा अपने दोस्त गोताम वर्मा, सुनील रणवा के द्वार साँत्व कर उसको ऑनर की व्हाट्सएप के जरिये पंकज यादव को भेजी थी।

प्रदेश में ग्रीन हाइड्रो एनर्जी को दिया जाएगा बढ़ावा : सुबोध अग्रवाल

जयपुर, (का.प्र.)। अतिरिक्त मुख्य सचिव आइएस, पेट्रोलियम व ऊर्जा डॉ. सुबोध अग्रवाल ने बताया है कि राज्य में फोसिल फ्यूल एनर्जी पर निर्भरता कम करने के साथ ही रिन्यूवल एनर्जी क्षेत्र में एक कदम और आगे बढ़ाते हुए ग्रीन हाइड्रो एनर्जी को बढ़ावा दिया जाएगा। उन्होंने कहा कि इसके लिए प्रस्तावित नीति में इज ऑफ रेगुलेशन यानी की ऐसे उद्योगों की स्थापना को आसानी से स्थापित करने के प्रावधान किए जाएंगे ताकि देश दुनिया के निवेशक ग्रीन हाइड्रो एनर्जी के क्षेत्र में राजस्थान में निवेश के लिए प्रोत्साहित हो सके।

■ **‘एनर्जी के साथ ही ऑक्सीजन, अमोनिया सहित बायोप्रोडक्ट्स भी होंगे उपलब्ध’**

विभागों की बैठक को संबोधित कर रहे थे। उन्होंने बताया कि राजस्थान में ग्रीन हाइड्रो एनर्जी की विपुल संभावनाएं हैं। पश्चिमी राजस्थान के बाड़मेर, जैसलमेर, जोधपुर, बीकानेर आदि जिलों के साथ ही कोटा, वारां, बांसवाड़ा सहित अनेक जिलों में इस तरह के प्लांट लगाए जा सकते हैं। उन्होंने बताया कि ग्रीन हाइड्रो एनर्जी नीति के लिए राज्य सरकार स्तर पर अलग अलग विभागों द्वारा काम किया

जा रहा है। अब इसे अमली जामा पहनाने के लिए एनर्जी विभाग द्वारा टोस नीति तैयार की जायेगी। डॉ. अग्रवाल ने बताया कि ग्रीन हाइड्रो प्लांटों से इलेक्ट्रोलाइसिस करके हाइड्रोजन और ऑक्सीजन को अलग किया जाता है। इसके साथ ही इस नई तकनीक से फयूल सेल के साथ ही ऑक्सीजन, अमोनिया, नेचुरल गैस, केमिकल यूज, पेट्रोकेमिकल सहित अनेक बायोप्रोडक्ट्स का उत्पादन हो सकेगा। इसके साथ ही सोलर ऊर्जा को स्टोरेज कर यूज करने की तकनीक भी विकसित हो सकेगी। उन्होंने बताया कि राजस्थान में इसकी विपुल संभावनाओं को देखते हुए ग्रीन हाइड्रो नीति में इस तरह के प्लांटों को बढ़ावा देने के प्रावधान किए जाएंगे।

एसीबी ने वर्ष 2021 में 410 घूसखोरों को दबोचा : बी. एल. सोनी



एसीबी के महानिदेशक बी.एल.सोनी और एडीजी दिनेश एम.एन. बुधवार को पत्रकारों से रूबरू हुए।

■ **‘रिवालिंग फंड से मजबूती मिली, कई तकनीकी उपकरण भी खरीदे’**

जयपुर। एसीबी ने बीते एक वर्ष में 470 कार्रवाई करके भ्रष्टाचार को कमर तोड़ने का काम किया है। महानिदेशक बी.एल.सोनी ने बताया कि वर्ष 2021 के दौरान कुल 410 घूसखोर अधिकारी-कर्मचारियों को गिरफ्तार किया गया। इसके अलावा 24 आय से अधिक संपत्ति और 32 पद का दुरुपयोग करने के प्रकरण भी दर्ज हुए करीब 600 मामलों में चालान और एफआर लगाकर निस्तारण किया। गत वर्ष पैडिंग केस और परिव्याद व प्रार्थमिक जांच भी पूरी की गई और अब शेष मामलों के निष्पत्ता की रणनीति बनाई जा रही है।

■ **एसीबी की 51 चौकियों ने प्रदेश के 51 गांव गोद लिये**

सोनी ने बताया कि एसीबी ने बड़ी कार्रवाई करके आईएसएस, आईपीएस और आरएसएस समेत कई प्रशासनिक अफसरों को भी दबोचा। पेट्रोल पंप की एनओसी जारी करने के एवज में 1.40 लाख की घूस मांगने वाले वारां कलेक्टर रहे इंद्र सिंह राव को पकड़ा। इसके बाद राजस्थान कौशल एवं आजीविका विकास निगम मैनेजर राहुल और कोडिंटेटर अशोक सांगवान को गिरफ्तारी के बाद आईएसएस नीरज के पंच और प्रदीप गावंडे की भूमिका की जांच हुई। दिल्ली-मुंबई हाइवे निर्माण कंपनी से 5-5 लाख रुपए घूस लेने वाली बांड़ीकुई एसडीएम पिंकी मीणा और दौसा एसडीएम नरेंद्र भक्त मित्तल को दबोचा, बाद में मिलीभगत में आईपीएस मनीष अग्रवाल को भी गिरफ्तार किया।

जैसीटीएसएल, आरएसएस बीएल मेहरड़ा, आरएसएस सुनील शर्मा मंबर रेवन्यू बोर्ड अजमेर को गिरफ्तार कर घूस में लिए 80 लाख रुपए बरामद किए।


लेबर कमिश्नर प्रतीक झाड़िया और दलाल अमित मीणा को 3 लाख की रिश्वत लेते दबोचा, साथ ही राजस्थान आर्थिक सलाहकार परिषद के विशेष अधिकारी रवि मीणा पर भी शिकंजा कसा गया। इनकम टैक्स के जेईएन पंकज चौधरी और डीपी मीणा को 1.50 लाख रुपए की घूस लेते गिरफ्तार किया। खाकी को शर्मसार करने वाले आईपीएस मनीष अग्रवाल, आरपीएस सपात खान और एसीबी सवाईमाधोपुर में तैनात आरपीएस भैरूलाल मीणा, रिश्वत में अस्मत् मांगने वाले आरपीएस कैलाश बोहरा की गिरफ्तारी हुई। इसके अलावा एसीबी ने ग्रेटर नगर निगम जयपुर की तत्कालीन मेयर सौम्या गुर्जर के पति राजाराम गुर्जर को कचरा संग्रहण करने वाली बीबीजी कंपनी के बकाया बिल पास कराने के एवज में 20 करोड़ की घूस मांगने के आरोप में गिरफ्तार किया। ईएसआईसी मेडिकल कॉलेज और अलवर अस्पताल में नर्सिंग व अन्य कमियों की संविदा भर्ती घोटाले का खुलासा कर घूस के 20 लाख रुपए बरामद किए।

अंता नगर पालिका चेरयमैन चुनाव मामले में हाईकोर्ट ने मांगा जवाब

जयपुर, (का.सं.)। राजस्थान हाईकोर्ट ने वारां की अंता नगर पालिका चेरयमैन चुनाव को चुनौती देने के मामले में डीएलबी के प्रमुख सचिव व निदेशक सहित अंता नगर पालिका के कार्यकारी अधिकारी व मौजूदा चेरयमैन मुस्ताफा खान से जवाब देने के लिए कहा है। जस्टिस इन्द्रजीत सिंह ने यह निर्देश वार्ड नंबर रामेश्वर खंडेलवाल की याचिका पर दिए। याचिका में कहा गया कि अंता नगर पालिका चुनाव में मौजूदा चेरयमैन मुस्ताफा खान व एक अन्य वार्ड नंबर जमीन मोहम्मद ने अपनी तीसरी संतान संबंधी जानकारी नामांकन पत्र में छिपाई थी। उन दोनों के दो से ज्यादा संतानें थीं, लेकिन फिर भी उन्होंने नामांकन पत्र में गलत जानकारी दी और चुनाव जीते। याचिका में कहा कि प्रार्थी भी चुनाव में वार्ड नंबर के पद पर निर्वाचित हुआ और उसने भी नगर पालिका चेरयमैन का चुनाव लड़ा था, लेकिन चेरयमैन चुनाव में वह मुस्ताफा खान से एक वोट से हार गया। याचिका में कहा गया कि जब मुस्ताफा खान का वार्ड नंबर का चुनाव ही गलत है तो वह चेरयमैन पद पर कैसे निर्वाचित हो सकता है।

प्रदर्शनकारी हाईकोर्ट जाएंगे : चौपदार

विरोध प्रदर्शन में भाग ले रहे पप्पू कुरैशी ने कहा कि कई लोगों को सुबह सात बजे से पुलिस पूछताछ के लिए उठा ले गई



कर्वला मैदान पर क्रिकेट मैच आयोजित करने के खिलाफ बुधवार को मुस्लिम संगठनों की ओर से विरोध प्रदर्शन किया गया।

■ **‘चादवेन्द्र शर्मा - जयपुर। कर्वला मैदान पर क्रिकेट मैच आयोजित करने के खिलाफ मुस्लिम संगठनों की ओर से विरोध प्रदर्शन किया गया। प्रदर्शनकारियों का कहना था कि वे इस मामले को वे हाईकोर्ट ले जाएंगे।**

मौके पर विरोध प्रदर्शन में भाग ले रहे पप्पू कुरैशी ने कहा कि इस विरोध प्रदर्शन में भाग लेने वाले कई लोगों को सुबह सात बजे से पुलिस पूछताछ के लिए उठा ले गई। उन्होंने बताया कि सुबह ही युजुस चौपदार को भी उनके घर से मुजरिम की तरह जयपुर पुलिस ने उठा लिया और अज्ञात स्थान पर ले गई। उन्होंने आगे कहा कि विधायक महेश जोशी के समर्थक भी सभी विरोध प्रदर्शन करने वालों को धमका रहे हैं कि उनके खिलाफ मुकदमें दर्ज हो जायेंगे। उन्होंने कहा कि यहाँ कई जगह भारी संख्या में पुलिस बल तैनात किया गया है। ‘मुझे भट्टा बस्ती से प्रदर्शन स्थल तक आते हुए चार-पांच बार

■ **प्रदर्शनकारियों के वकील के अनुसार मुख्यमंत्री, मुख्य सचिव, जिलाध्यक्ष और पुलिस कमिश्नर को इस मामले में नोटिस भेजे गये हैं**

पुलिस नाकों पर रुकना पड़ा और पूरे रास्ते हमारे पीछे पुलिस की एक चेतक गाड़ी, (पुलिस का गश्त वाहन) चलती रही। मानो हमने कोई चोरी या गंभीर अपराध किया हो। लोकतंत्र में क्या कोई विरोध प्रदर्शन भी नहीं कर सकता।’ देर रात को युजुस चौपदार से फोन पर बात हुई तो उन्होंने बताया कि उनकी पुलिस ने जयसिंहपुरा खोर थाना में सुबह ही बंद कर दिया था। प्रदर्शनकारी पप्पू कुरैशी को भी उनके ही घर पर दो घंटे तक नजरबंद कर दिया गया था। उनसे पूछे जाने पर कि

क्या वे कल भी अपना प्रदर्शन जारी रखेंगे, तो उन्होंने कहा कि कल से हम प्रदर्शन नहीं करेंगे, परंतु हम इस मामले को हाईकोर्ट में ले जायेंगे। उन्होंने बताया कि उनके वकील प्रतीक खड्डेलवाल ने मुख्यमंत्री, मुख्य सचिव, जिला अध्यक्ष और पुलिस कमिश्नर को इस पूरे प्रकरण के संबंध में नोटिस भेजा है। उन्होंने नोटिस की कॉपी राष्ट्रदूत के साथ साझा की जिसमें कहा गया है कि जिसमें लिखा है कि प्रदर्शनकारियों के साथ बदसलूकी हुई है और कई प्रदर्शनकारियों को उनके संवैधानिक अधिकार के तहत प्रदर्शन नहीं करने दिया गया और डराया धमकाया गया, जो बिल्कुल गैरकानूनी और असंवैधानिक है। यहाँ मैच हुए और साम्प्रदायिक स्थिति बिगड़ी तो इसके लिये प्रशासन और मुख्यमंत्री जिम्मेदार होंगे। उन्होंने बताया कि प्रदर्शनकारियों को प्रतार्थित किया गया है और वे हाईकोर्ट जाएंगे।

वरिष्ठ शिक्षकों को हटाने का आदेश रद्द


जयपुर, (का.सं.)। राजस्थान हाईकोर्ट ने सामाजिक विज्ञान और विज्ञान विधे अन्वय विषयों के लिए आयोजित द्वितीय श्रेणी शिक्षक भर्ती-2016 में संशोधित परिणाम के आदेश पर पूर्व में लगे शिक्षकों को हटाने के 27 सितंबर 2018 के आदेश को रद्द कर दिया है। वहीं अदालत ने इनकी मेरिट सबसे नीचे रखने को कहा है। जस्टिस मोहन कुमार गोयल ने यह आदेश श्याम सुंदर शर्मा व अन्य की याचिकाओं पर दिए। अदालत ने अपने आदेश में कहा कि अभ्यर्थी को चयन के बाद नियुक्ति

आरसीए अध्यक्ष वैभव गहलोत कोरोना संक्रमित

जयपुर। आरसीए अध्यक्ष और मुख्यमंत्री अशोक गहलोत के बेटे वैभव गहलोत कोरोना संक्रमित हो गए हैं। फिलहाल उन्हें घर पर ही आइसोलेट किया जा रहा है। एसएमएस अस्पताल के प्रिंसिपल डॉ. सुधीर भंडारी ने बताया कि वैभव गहलोत ने बुधवार को अपनी कोरोना जांच कराई थी। शाम को उनकी रिपोर्ट पॉजिटिव आई। हालांकि वह एंटीकोऑर्बल है और उनकी हालत ठीक है। फिलहाल उनको मुख्यमंत्री निवास पर ही आइसोलेट किया गया है।

तेज रफ्तार डंपर ने युवक को कुचला, शव को सड़क पर रखकर विरोध में उतरे लोग

निवारू रोड पर हुआ हादसा, दो घंटे तक चलता रहा विरोध-प्रदर्शन



निवारू रोड पर बुधवार दोपहर तेज रफ्तार में दौड़ रहे एक डम्पर ने स्कूटी सवार युवक को कुचल दिया, जिससे उसकी मौके पर मौत हो गई। इस हादसे से गुस्साए लोगों ने दो घंटे तक शव को सड़क पर रखकर विरोध-प्रदर्शन किया।

■ **टक्कर मारने के बाद डंपर चालक फरार हुआ, पुलिस टीम तलाश में जुटी**

जयपुर। झोटवाड़ा इलाके में निवारू रोड पर बुधवार दोपहर हॉट मिक्स प्लांट के एक डम्पर ने स्कूटी सवार युवक को कुचल दिया, जिससे उसकी मौके पर मौत हो गई। गुस्साए लोगों ने घटना के बाद रोड जाम कर दिया। करीब दो घंटे तक शव को सड़क पर रखकर विरोध-प्रदर्शन भी किया। सूचना पर पहुंची पुलिस ने समझाईश कर मामला शांत कराया और पोस्टमार्टम के बाद शव परिवर्जन के हवाले कर दिया गया। पुलिस के अनुसार मृतक ज्ञान चंद (22) पुत्र महावीर सैनी

सैकड़ों की संख्या में इकट्ठा हो गए। उन्होंने मौके पर पहुंचे पुलिसकर्मियों को करीब दो घंटे तक शव नहीं उठाने दिया। शव को सड़क पर विरोध-प्रदर्शन शुरू कर दिया। तब झोटवाड़ा सर्किल के थानों के अलावा अतिरिक्त पुलिस जाब्ता मौके पर बुलाया गया। पुलिस ने गुस्साए लोगों से हटने को कहा। पहले विरोध हुआ बाद में समझाईश पर लोगों ने रास्ता खोल दिया। ज्ञानचंद की मौत की खबर सुनकर घर में कोहराम मच गया। पुलिस ने डम्पर जब्त कर चालक की तलाश शुरू की है।